

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadbhāgavatē caturthaskandhē
॥ dhruvastutih ॥

*This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam*

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
॥ dhruvastutih ॥

dhruva uvāca
yō'ntaḥ praviṣya mama vācamimāṁ prasuptāṁ
sañjīvayatyakhilaśaktidharah svadhāmnā |
anyāṁśca hastacaraṇaśravaṇatvagādīn
prāṇānnamō bhagavatē puruṣāya tubhyam ॥ 1 ॥

ēkastvamēva bhagavannidamātmaśaktyā
māyākhyayōruguṇayā mahadādyasēśam |
sṛṣṭvā'nuviṣya puruṣastadasadguṇēśu
nānēva dāruṣu vibhāvasuvadvibhāsi ॥ 2 ॥

tvaddattayā vayunayēdamacaṣṭa viśvam
suptaprabuddha iva nātha bhavatprapannaḥ |
tasyāpavargyaśaraṇāṁ tava pādamūlam
vismaryatē kṛtavidā kathamārtabandhō ॥ 3 ॥

nūnaṁ vimuṣṭamatayastava māyayā tē
yē tvāṁ bhavāpyayavimōkṣaṇamanyahētōḥ |
arcanti kalpakataruṇ kuṇapōpabhōgyam
icchanti yatsparśajāṁ nirayē'pi nṛṇām ॥ 4 ॥

yā nirvṛtistanubhṛtāṁ tava pādapadma -
dhyānādbhavajjanakathāśravaṇēna vā syāt |

sā brahmaṇi svamahimanyapi nātha mā bhūt
kiṁ tvantakāsilulitāt patatām vimānāt || 5 ||

bhaktim̄ muhuḥ pravahatām tvayi mē prasaṅgō
bhūyādananta mahatāmamalāśayānām |
yēnāñjasōlbaṇamuruvyasyanām bhavābdhim̄
nēsyē bhavadguṇakathāmṛtapānamattah || 6 ||

tē na smarantyatitarām priyamīśa martyam
yē cānvadah̄ sutasuhṛdgṛhavittadārāh̄ |
yē tvabjanābha bhavadīyapadāravinda -
saugandhyalubdhahṛdayēṣu kṛtprasāṅgāh || 7 ||

tiryāñnagadvijasarīṣṛpadēvadaitya -
martyādibhiḥ paricitaṁ sadasadvīśēśam |
rūpaṁ sthaviṣṭhamaja tē mahadādyanēkam̄
nātaḥ param̄ parama vēdmi na yatra vādaḥ || 8 ||

kalpānta ētadakhilaṁ jaṭharēṇa gr̄hṇan
śētē pumān svadṛganantasakhastadaṅkē |
yannābhīsindhuruhakāñcanalōkapadma -
garbhē dyumān bhagavatē praṇatō’smi tasmai || 9 ||

tvaṁ nityamuktapariśuddhavibuddha ātmā
kūṭastha ādipuruṣō bhagavāṁstryadhiśah̄ |
yadbuddhyavasthitimakhaṇḍitayā svadr̄ṣṭyā
draṣṭā sthitāvadhimakhō vyatirikta āsse || 10 ||

yasmin viruddhagatayō hyaniśam̄ patanti
vidyādayō vividhaśaktaya ānupūrvyāt |

*tadbrahma viśvabhavamēkamanantamādyam
ānandamātramavikāramaham̄ prapadyē || 11 ||*
*satyā”śiṣō hi bhagavamstava pādapadmam
āśīstathānubhajataḥ puruṣārthamūrtēḥ |
apyēvamarya bhagavān paripāti dīnān
vāśrēva vatsakamanugrahakātarō’smān || 12 ||*
|| iti *dhruvastutih samāptā* ||